

REGOLAMENT TAL-KUMMISSJONI (UE) Nru 969/2014**tat-12 ta' Settembru 2014****li jemenda l-Anness II tar-Regolament (KE) Nru 1333/2008 tal-Parlament Ewropew u tal-Kunsill fir-rigward tal-użu tal-Askorbat tal-kalcju (E 302) u l-Alġinat tas-sodju (E 401) f'ċerti frott u hxejjex mhux proċessati****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1333/2008 tal-Parlament Ewropew u tal-Kunsill tas-16 ta' Diċembru 2008 dwar l-addittivi tal-ikel ⁽¹⁾, u b'mod partikolari l-Artikolu 10(3) tiegħu,

Billi:

- (1) L-Anness II tar-Regolament (KE) Nru 1333/2008 jistabbilixxi lista tal-Unjoni tal-addittivi tal-ikel approvati għall-użu fl-ikel u l-kundizzjonijiet tal-użu tagħhom.
- (2) Il-lista tal-Unjoni ta' addittivi tal-ikel tista' tiġi aġġornata skont il-proċedura komuni msemmija fl-Artikolu 3(1) tar-Regolament (KE) Nru 1331/2008 tal-Parlament Ewropew u tal-Kunsill ⁽²⁾ fuq l-inizjattiva tal-Kummissjoni jew wara applikazzjoni.
- (3) Fit-12 ta' Novembru 2012 giet sottomessa applikazzjoni għall-awtorizzazzjoni għall-użu tal-askorbat tal-Kalcju (E 302) u l-alġinat tas-Sodju (E 401) bħala agenti tal-glazing f'ċerti frott u hxejjex mhux proċessati li huma ppakkjati minn qabel u poġġuti fil-frigġ, lesti għall-konsum, u saret disponibbli għall-Istati Membri skont l-Artikolu 4 tar-Regolament (KE) Nru 1331/2008.
- (4) Hemm domanda dejjem tikber għall-frott u l-hxejjex maqtugħin friski, l-iktar minhabba l-konvenjenza tagħhom bħala prodotti lesti għall-konsum kif ukoll għall-benefiċċji tas-saħħa assoċjati mal-konsum tagħhom.
- (5) Frott u hxejjex mhux proċessati li huma ppakkjati minn qabel u poġġuti fil-frigġ, lesti għall-konsum, huma frott u hxejjex li jinhaslu qabel jitqaxxru u/jew jitqattgħu u/jew jitneħħilhom iz-zokk, jiġu ppakkjati u jinżammu keshin fil-frigġ. Xi kostitwenti tal-frott u l-hxejjex huma suxxettibbli għad-degradazzjoni meta esposti għall-ossigenu jew id-dawl, li għalihom ikun espost l-interjur tal-frott u l-hxejjex meta jitqaxxru u/jew jitqattgħu u/jew jitneħħilhom iz-zokk. Id-daqqiet fuq il-wiċċ tal-frott u l-hxejjex johlqu għadd ta' thassir fiżjoloġiku bħall-ossidazzjoni, l-iskurar, eċċ. li jnaqqsu l-kwalità nutrittiva ta' daww il-prodotti tal-ikel u jeħtieġ li jiġu minimizzati.
- (6) Hemm htieġa teknoloġika għall-użu tal-askorbat tal-Kalcju (E 302) u l-alġinat tas-Sodju (E 401) f'ċerti frott u hxejjex mhux proċessati li huma ppakkjati minn qabel u poġġuti fil-frigġ, lesti għall-konsum. Daww l-addittivi jintużaw flimkien biex jiffurmaw gell li jittiekel li jiġi applikat fuq il-wiċċ tal-frott u l-hxejjex u b'hekk johloq passata rqieqa protettiva, li taġixxi ta' ostaklu fiżiku kontra l-ossigenu l-indewwa, tnaqqas t-nixxija u n-nixfa tal-wiċċ ta' daww il-frott u l-hxejjex. B'riżultat, jonqsu r-reazzjonijiet ta' degradazzjoni fiżjoloġika u b'hekk jgħinu l-preservazzjoni tal-kwalità nutrittiva tal-frott u l-hxejjex. Għalhekk, il-gell jippermetti preservazzjoni aħjar u iktar fit-tul ta' daww il-frott u l-hxejjex.
- (7) L-użu tal-askorbat tal-Kalcju (E 302) u l-alġinat tas-Sodju (E 401) bħala agenti tal-glazing ikun qed jgħin iż-żamma tal-kwalità tal-frott u l-hxejjex mhux proċessati li huma ppakkjati minn qabel u poġġuti fil-frigġ, lesti għall-konsum, meta jkunu għall-bejgħ u b'hekk jiffacilita d-disponibbiltà u jżid l-aċċess għas-suq tal-frott u hxejjex lesti għall-ikel, maqtugħin friski.
- (8) L-askorbat tal-Kalcju (E 302) u l-alġinat tas-Sodju (E 401) jiffurmaw parti mill-grupp ta' addittivi li għalihom ma giex speċifikat livell aċċettabbli tal-konsum ta' kuljum ⁽³⁾. Dan jimplika li ma jirrapprezentawx riskju għas-saħħa fil-livelli meħtieġa għall-kisba tal-effett teknoloġiku mixtieq.

⁽¹⁾ ĠU L 354, 31.12.2008, p. 16.⁽²⁾ Ir-Regolament (KE) Nru 1331/2008 tal-Parlament Ewropew u tal-Kunsill tas-16 ta' Diċembru 2008 li jistabbilixxi proċedura ta' awtorizzazzjoni komuni għall-addittivi tal-ikel, l-eżenji tal-ikel u l-aromatizzanti tal-ikel (ĠU L 354, 31.12.2008, p. 1).⁽³⁾ Report from the Commission on Dietary Food Additive Intake in the European Union, COM(2001) 542 final.

- (9) Skont l-Artikolu 3(2) tar-Regolament (KE) Nru 1331/2008, il-Kummissjoni għandha titlob l-opinjoni tal-Awtorità Ewropea dwar is-Sigurtà fl-lkel sabiex taggorna l-lista tal-Unjoni tal-addittivi tal-ikel mogħtija fl-Anness II tar-Regolament (KE) Nru 1333/2008, hlief meta l-aġġornament ikkonċernat ma jkunx mistenni jhalli effett fuq is-saħħet umana. Minhabba l-fatt li l-awtorizzazzjoni tal-użu tal-askorbat tal-Kalcju (E 302) u l-alġinat tas-Sodju (E 401) bħala aġenti tal-glazing fi frott u hxejjex mhux proċessati li huma ppakkjati minn qabel u poġġuti fil-frigġ, lesti għall-konsum, tikkostitwixxi aġġornament tal-lista msemmija qabel, li ma għandhiex il-probabbiltà li jkollha effett fuq is-saħħa umana, ma hemmx hteġa tal-opinjoni tal-Awtorità Ewropea dwar is-Sigurtà fl-lkel.
- (10) Skont l-Anness II tar-Regolament (KE) Nru 1333/2008, l-użu tal-askorbat tal-Kalcju (E 302) huwa diġà awtorizzat għal "frott u hxejjex mhux proċessati li huma ppakkjati minn qabel u poġġuti fil-frigġ, lesti għall-konsum u patata mhux proċessata u mqaxxa ppakkjata minn qabel, biss" skont il-kategorija tal-ikel 04.1.2 "Frott u hxejjex imqaxxa, imqatta u f'biċċiet".
- (11) Għalhekk, jixraq li jiġi awtorizzat l-alġinat tas-Sodju (E 401) bħala aġent tal-glazing fil-kategorija tal-ikel 04.1.2 "Frott u hxejjex imqaxxa, imqatta u f'biċċiet" fl-Anness II tar-Regolament (KE) Nru 1333/2008, fil-livell massimu ta' 2 400 mg/kg, u biss flimkien mal-askorbat tal-Kalcju (E 302) fil-livell massimu ta' 800 mg/kg sabiex jifforma l-ġell li jittiekel.
- (12) Għaldaqstant, l-Anness II tar-Regolament (KE) Nru 1333/2008 għandu jiġi emendat skont dan.
- (13) Il-miżuri stipulati f'dan ir-Regolament huma konformi mal-opinjoni tal-Kumitat Permanenti dwar il-Katina Alimentari u s-Saħħa tal-Annimali,

ADOTTAT DAN IR-REGOLAMENT:

Artikolu 1

L-Anness II tar-Regolament (KE) Nru 1333/2008 huwa emendat skont l-Anness ta' dan ir-Regolament.

Artikolu 2

Dan ir-Regolament għandu jidhol fis-seħħ fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-12 ta' Settembru 2014.

Għall-Kummissjoni

Il-President

José Manuel BARROSO

ANNESS

Fil-Parti E tal-Anness II tar-Regolament (KE) Nru 1333/2008 l-entrata li ġejja għandha tiġi tiddaħhal fil-kategorija tal-ikel 04.1.2 "Frott u hxejjex imqaxxa, imqattgħin u mqattgħin bċejjeċ" wara l-entrata għall-addittiv tal-ikel E 333:

	"E 401	Algīnat tas-sodju	2 400	(82)	frott u haxix ippakkjati minn qabel imkesshin mhux ipproċessati lesti għall-konsum biss, li jridu jinbiegħu lill-konsumatur finali
	(82): Jista' jintuża biss f'kombinazzjoni ma' E 302 bħala aġenti għall-igglejżjar u b'livell massimu ta' 800 mg/kg ta' E 302 fl-ikel finali."				